

प्रति,
मा. सहाय्यक आयुक्त
कांदीवली (प.) प्रभाग कार्यालय
बृहनमुंबई महानगरपालिका

विषय :- आमच्या संस्थेच्या इमारतीस दैनंदिन पाणी पुरवठा होत नसल्या बाबत.

महोदय,

आमच्या संस्थेची इमारतीचे बांधकाम पूर्णविकासांतर्गत विकासकाने पूर्ण केले आहे व आपल्या महापालिकेच्या प्रशासनाच्या संबंधित विभागाने नियमानुसार वापरपरवाना हि दिलेला आहे.

महानगरपालिकेमार्फत वापरपरवाना दिल्या नंतर विकासकाने आम्हा भाडेकरूस व इतर खरेदीने निवासस्थाने घेतलेल्या इतर निवासी धारकास निवास स्थानाचा अधिकृतपणे ताबाही दिलेला आहे.

वरील प्रमाणे ताबा मिळाल्या नंतर इमारतीस पाणी पुरवठा विभागामार्फत नियमित पणे आवश्यक त्या प्रमाणात पाणी पुरवठा होत होता.

प्रशासनामार्फत मागील 5 ते 6 महिन्यांपूर्वी सार्वजनिक हिताची कामे काँक्रीट रस्ते, पावसाळी गटार/नाले, पदाचारीमार्गचे कामे कांदीवली परिसरात व आमच्या इमारतीलगत मोठ्या प्रमाणात सुरु झालेली आहे व पूर्णत्व झालेली आहेत व त्या अनुषंगाने नव्याने मोठ्या जलवाहीनी रस्त्याखाली टाकणे ही झालेली आहेत.

वरील प्रमाणे सर्व सार्वजनिक काही कामे पूर्ण व पूर्णत्वाच्या मार्गावर आहेत असे असताना आमच्या इमारतीस होणारा पाणी पुरवठा मागील महिन्यापासून फक्त दैनंदिन पाणी पुरवठा 15 ते 20 मिनिट होत आहे. हि वस्तुस्थिती आपल्या अधिपत्याखाली संबंधित खात्याचे वरीष्ठ अधिकारी/कर्मचारी यांच्या निदर्शनास आणून दिली व त्याची खातरजमा/शहनिशा अधिकाऱ्याने केलेली आहे. त्यावेळी संबंधित अधिकाऱ्याने जूण्या पाण्याच्या लाईनचे असत्त्व शोधणे आवश्यक आहे व त्यानंतर योग्य ती उपायोजनाची कारवाई सुरु करण्यात येत आहे.

वरील प्रमाणे संबंधित विभागाने सुचित केल्यानुसार आम्ही खाजगी पाण्याच्या टँकर द्वारे पिण्याचे पाणी इमारतीस प्रति दिन घेत आहोत त्यासाठी आम्हास 15,000 ते 20,000 आर्थिक भुदंड येत आहे. व हे पाणी आम्हास गरम करून व गाळून पिण्यासाठी वापरावे लागत आहे. हि आमची अडचण विचारात घेऊन संबंधित अधिकाऱ्यांना योग्य सुचना देऊन आमचा पाणी पुरवठा लवकरात लवकर सुरळीत ठेवावा व तो पर्यंत महापालिकेमार्फत आम्हास टँकरद्वारे पाणी द्यावे व हा खर्च दैनंदिन पाण्याच्या देयकामधून मागील महिन्याचा पाण्याच्या परिमाणानुसार सरासरीप्रमाणे आकारावा ही विनंती.

सर्व निवासधारक